

معذور افراد کی معاونت کرنے والے افسران کا قومی پروگرام

معذور افراد کی معاونت کرنے والے افسران کا قومی پروگرام آسٹریلیا بھر میں 31 افسران کا نیٹ ورک استعمال کرتے ہوئے ایسے معذور افراد کو معلومات، معاونت اور حوالہ جاتی (ریفرل) خدمات فراہم کرتا ہے جو اسکول کے بعد کی تعلیم اور تربیت (ٹریننگ) کی تلاش میں ہیں (یا اس میں داخلہ لے چکے ہیں) تاکہ انہیں ملازمت حاصل کرنے میں مدد مل سکے۔

معذور افراد کی معاونت کرنے والے قومی افسران تعلیم، ٹریننگ اور ملازمت کے اداروں کے درمیان رابطے قائم کرنے کے لئے بھی کام کریں گے تاکہ معذور افراد کو ہر سطح پر مدد حاصل ہو۔

آسٹریلیا کی حکومت معذور افراد کو درپیش چیلنجوں سے واقف ہے اور معذور افراد کا تعلیم، ٹریننگ اور ملازمت میں بھرپور حصہ لینے کے لئے ؟؟؟ ان کی مدد کی ضرورت کو سمجھتی ہے۔

آسٹریلیا کی حکومت کا 18.3 ملین ڈالر کا معذور افراد کی معاونت کے افسران (NDCO) کا قومی پروگرام قومی سطح پر معذور افراد کی معاونت کرنے والے 31 افسران کے ایک جامع نیٹ ورک کے ذریعے ان رکاوٹوں پر توجہ دیتا ہے جو معذور افراد کو اسکول کے بعد کی تعلیم اور ٹریننگ تک رسائی اور اسے کامیابی سے مکمل کرنے میں پیش آتی ہیں۔

NDCO پروگرام کیا ہے؟

NDCO پروگرام آسٹریلیا بھر میں ان معذور افراد کو خدمات مہیا کرنے اور ان کی معاونت کرنے کا کام کرتا ہے جو اسکینڈری اسکول، یونیورسٹی یا ووکیشنل تعلیم اور ٹریننگ کر رہے ہیں یا کریں گے۔

NDCO پروگرام کے مقاصد ہیں کہ:

- معذور افراد کا اسکول یا معاشرے سے اسکول کے بعد کی تعلیم اور ٹریننگ کے لئے جانے اور بعدازاں ملازمت حاصل کرنے کے سلسلے میں بہتری لانا۔
- اعلیٰ تعلیم (ہائیر ایجوکیشن)، پیشہ ورانہ (ووکیشنل) تعلیم اور ٹریننگ اور ملازمت میں معذور افراد کی تعداد میں اضافہ کرنا۔
- Est اسکولوں، یونیورسٹیوں، ٹیکنیکل کالجوں (TAFEs)، ٹریننگ مہیا کرنے والوں، ملازمت دینے والوں اور معذوروں کو خدمات مہیا کرنے والے اداروں میں بہتر رابطے قائم کرنا تاکہ معذور افراد کو جتنا ممکن ہو سکے بہترین خدمات فراہم کی جا سکیں۔

معذور افراد کی معاونت کرنے والا قومی افسر (NDCO) کیا خدمات فراہم کرتا ہے؟

آپ کا مقامی NDCO :

- معذور افراد کو انفرادی طور پر معلومات مہیا کرے گا۔
- افراد اور اداروں کا مقامی خدمات مہیا کرنے والی تنظیموں سے ملائے گا۔
- معذور افراد کو بہتر خدمات مہیا کرنے کے لئے تعلیم مہیا کرنے والے مقامی اداروں اور ملازمت مہیا کرنے والوں کی مدد کرے گا۔
- تعلیم مہیا کرنے والوں، ملازمت مہیا کرنے والوں اور عام عوام میں معذور افراد کو پیش آنے والے مسائل سے آگاہی میں اضافہ کرے گا۔

کس کو فائدہ ہوگا؟

معذور افراد، ان کے گھرانے، امداد کرنے والے نیٹ ورک اور پوسٹ اسکینڈری تعلیم مہیا کرنے والے ان معاونت اور مدد کرنے والی خدمات کی بہتری سے فائدہ اٹھائیں گے۔

میں NDCO کو کیسے تلاش کروں؟

اپنے نزدیک ترین معذوری میں معاونت کرنے والے قومی افسر کو تلاش کرنے کے لئے برائے مہربانی یہ دیکھیں:

www.deewr.gov.au/ndco

NDCO ریجن 12 (2011) نے بنایا



Australian Government
Department of Education, Employment
and Workplace Relations

